

# Душа

\* \* \*

Найлепей, калі чыста, сьветла і прыгожа.  
Гэтага трэба трымацца,  
Каб палепшыць душу.



\* \* \*

Ёсьць сэнс жыцця.  
І радасьць быцця – ёсьць.  
Але сапраўдную радасьць быцця  
Дасягаеш тады,  
Калі знаходзіш сэнс.

Сталасьць

З гадамі  
Адчыняецца  
Сутнасьць зьяў.

2001 г.

Шчасьце

*Кожны народ мае сваё ўяўленьне пра шчасьце. Для беларусаў шчасьце – гэта добра ажаніцца, добра з жонкай жыць і радацца зь дзяцей. Разважаючы, я напісаў:*

Шчасьце – гэта сьветлы спакой душы.  
Сапраўднае шчасьце магчымае толькі разам.  
Добра – з сям'ёй.  
Хорапа – з народам.  
Найвялікшае шчасьце – з Богам.

2000 г.

## Душа

Бог ёсьць любоў.  
А любоў ёсьць залучэньне душ.

\* \* \*

Сьвятло паэзіі – гэта тады,  
Калі трэба загалыбіцца ў сваю душу  
І ўбачыць сьветласць.

\* \* \*

Ёсьць людзі,  
Што цікавяцца ўсім на сьвеце.  
Не цікавяцца толькі сваёй душой.

\* \* \*

Што ёсьць даражэйшае за жыцьцё?  
Найдаражэйшая ёсьць свая душа.

\* \* \*

Жыцьцё можна аддаць за другі свая.  
Але ні завошта няможна аддаць душу,  
Акрамя любові.

2002 г.

## Нічога

Самае страшнае – гэта Нічога:  
Цемра і пустата, Космас недасягальны.  
І толькі Вера ратуе душу,  
Калі пасяляецца ў ёй Бог.

## Пішу на чужыне

Недзе там, далёка,  
У мяне яшчэ ёсьць  
Мая горка і клён.  
А ў цябе ўжо няма,  
чарнобылец.  
Што ўсьцешыць  
тваю душу?!

2002 г.

\* \* \*

Так і хочацца крыкнуць:  
Божа, Вялікі і Моцны!  
Чуто, як сіла Твая  
мяне беражэ.

Хворая малпа

Ідучы каля клеткі,  
Я сустрэўся позіркам  
з маленькай малпай.  
Які ж гэта боль  
у яе вачах!

2002 г.

Чужына

А сам сабе кажу:  
Ды не зважай ты  
На баленьне свайёй душы.

\* \* \*

Чалавек, які жыве толькі патрэбамі,  
Не шукаючы Духа, –  
Няўдзячны.  
Бо ўсё яму дадзена Богам.

\* \* \*

Таямніцу – трымай.  
Не ўтрымаеш – спустошыш душу.

2000 г.

\* \* \*

Як добра – душэўны спакой!



KAMUNIKAT.ORG